



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE:14.07.2025

പ്രധാനവാർത്തകൾ

1. അന്താരാഷ്ട്ര ബഹിരാകാശ നിലയത്തിലെത്തിയ ആദ്യ ഇന്ത്യക്കാരൻ വ്യോമസേന ഗ്രൂപ്പ് ക്യാപ്റ്റൻ ശുഭാൻശു ശുക്ല ഇന്ന് ഭൂമിയിലേക്ക് തിരികും.
2. വിദേശകാര്യ മന്ത്രി എസ്. ജയശങ്കർ ബീജിംഗിൽ ചൈനീസ് വൈസ് പ്രസിഡന്റ് ഹാൻ ഷെങ്ങുമായി കൂടിക്കാഴ്ച നടത്തി.
3. തെന്നിന്ത്യൻ സിനിമയിൽ ദശകങ്ങളോളം നിറഞ്ഞുനിന്ന മുൻകാലനായിക ബി.സരോജ ദേവി വിടവാങ്ങി.
4. പാലക്കാട് ജില്ലയിൽ നിപ മരണത്തെ തുടർന്ന് പ്രതിരോധ പ്രവർത്തനങ്ങൾ ഊർജ്ജിതമാക്കി; ആറ് ജില്ലയിലെ ആശുപത്രികൾക്ക് ജാഗ്രതാ നിർദ്ദേശം
5. ഇന്ന്, ലോക സ്രാവ് അവബോധ ദിനം. സ്രാവുസംരക്ഷണത്തിന് ഊർജ്ജിത ശ്രമങ്ങളുമായി കേന്ദ്ര സമുദ്രമത്സ്യ ഗവേഷണ സ്ഥാപനം.
6. ഇംഗ്ലണ്ടിനെതിരായ മൂന്നാം ടെസ്റ്റിലെ അവസാന ദിനമായ ഇന്ന് ഇന്ത്യയ്ക്ക് ജയിക്കാൻ വേണ്ടത് 135 റൺസ്

ശുഭാന്തരൂ ശുക്ല

അന്താരാഷ്ട്ര ബഹിരാകാശ നിലയത്തിലെത്തിയ ആദ്യ ഇന്ത്യൻകാരൻ വ്യോമസേന ഗ്രൂപ്പ് ക്യാപ്റ്റൻ ശുഭാന്തരൂ ശുക്ല ഇന്ന് ഭൂമിയിലേക്ക് തിരികും. ശുഭാന്തരൂ ശുക്ലയുടെയും ആക്സിയം-4 ദൗത്യത്തിലെ മറ്റ് മൂന്ന് അംഗങ്ങളുടെയും ബഹിരാകാശ നിലയത്തിൽ നിന്നുള്ള മടക്കയാത്ര ഇന്ന് വൈകിട്ട് 4.30ന് ആരംഭിക്കുമെന്ന് കേന്ദ്രമന്ത്രി ജിതേന്ദ്ര സിങ് അറിയിച്ചു. നാളെ വൈകിട്ട് മൂന്നിന് ഭൂമിയിൽ എത്തും. തുടർന്ന് ഏഴു ദിവസം ഇവർ പ്രത്യേക നിരീക്ഷണത്തിൽ കഴിയും. അന്താരാഷ്ട്ര ബഹിരാകാശ നിലയത്തിലെ 14 ദിവസത്തെ ദൗത്യത്തിൽ ശുഭാന്തരൂ ശുക്ല ഇന്ത്യയ്ക്കായി ഏഴ് പ്രത്യേക പരീക്ഷണങ്ങൾ നടത്തി. അന്താരാഷ്ട്ര ബഹിരാകാശ നിലയം സന്ദർശിക്കുന്ന ആദ്യ ഇന്ത്യക്കാരനും 1984 ൽ ബഹിരാകാശത്തേക്ക് പോയ വിങ് കമാൻഡർ രാകേഷ് ശർമ്മയ്ക്ക് ശേഷം രണ്ടാമത്തെ ഇന്ത്യൻ ബഹിരാകാശയാത്രികനാണ് അദ്ദേഹം. മടക്കയാത്രയ്ക്ക് മുന്നോടിയായി ശുഭാന്തരൂ ശുക്ലയ്ക്കും മറ്റ് യാത്രികർക്കും ബഹിരാകാശ നിലയത്തിൽ യാത്രയയ്ക്കൽ നൽകി. ബഹിരാകാശത്ത് നിന്ന് നോക്കുമ്പോൾ ഇന്ത്യ പ്രതീക്ഷാനിർഭരമായ, ധീരതയും ആത്മവിശ്വാസവും അഭിമാനവും കൈമുതലായ രാജ്യമായി കാണപ്പെടുന്നതായി അദ്ദേഹം പറഞ്ഞു. രാകേഷ് ശർമ്മയുടെ പ്രശസ്തമായ വാക്കുകൾ ആവർത്തിച്ചുകൊണ്ട്, ഇന്ത്യ ഇപ്പോഴും മുകളിൽ നിന്ന് 'സാരെ ജഹാം സേ അച്ഛാ' ആയി കാണപ്പെടുന്നുവെന്നും അദ്ദേഹം പറഞ്ഞു.

(വോയ്സ്)



മന്ത്രി എസ്. ജയശങ്കർ

രണ്ടു ദിവസത്തെ സന്ദർശനത്തിന് ചെന്നയിലെത്തിയ വിദേശകാര്യ മന്ത്രി എസ്. ജയശങ്കർ ബീജിംഗിൽ ചൈനീസ് വൈസ് പ്രസിഡന്റ് ഹാൻ ഷെങ്ങുമായി കൂടിക്കാഴ്ച നടത്തി. സങ്കീർണ്ണമായ അന്താരാഷ്ട്ര സാഹചര്യത്തിൽ ഇന്ത്യയും ചൈനയും തമ്മിൽ തുറന്ന കാഴ്ചപ്പാടുകൾ ഉണ്ടാകേണ്ടതിന്റെ പ്രാധാന്യം വിദേശകാര്യ മന്ത്രി ചൂണ്ടിക്കാട്ടി. ഇരു രാജ്യങ്ങളും തമ്മിലുള്ള ബന്ധം സാധാരണ നിലയിലാക്കുന്നത് പരസ്പരം പ്രയോജനകരമായ ഫലങ്ങൾ ഉണ്ടാക്കുമെന്ന് അദ്ദേഹം പറഞ്ഞു. ഒക്ടോബറിൽ പ്രധാനമന്ത്രി നരേന്ദ്ര മോദിയും ചൈനീസ് പ്രസിഡന്റ് ഷി ജിൻപിങ്ങും തമ്മിൽ കസാനിൽ നടത്തിയ കൂടിക്കാഴ്ചയ്ക്ക് ശേഷം ഇന്ത്യ,ചൈന ബന്ധം ക്രമാനുഗതമായി മെച്ചപ്പെട്ടു വരികയാണെന്നും കേന്ദ്രമന്ത്രി ചൂണ്ടിക്കാട്ടി.

സരോജ ദേവി

തെന്നിന്ത്യൻ സിനിമയിൽ നിറഞ്ഞുനിന്ന മുൻകാലനായിക ബി. സരോജ ദേവി വീടവാങ്ങി.87 വയസ്സായിരുന്നു. വാർദ്ധക്യസഹജമായ ആരോഗ്യപ്രശ്നങ്ങളെ തുടർന്ന് വിശ്രമ ജീവിതം നയിച്ചിരുന്ന സരോജ ദേവിയെ ബെംഗളൂരുവിലെ മല്ലേശ്വരത്തുള്ള വീട്ടിൽ അബോധാവസ്ഥയിൽ കണ്ടെത്തുകയായിരുന്നു. ആശുപത്രിയിൽ എത്തിച്ചെങ്കിലും ജീവൻ രക്ഷിക്കാൻ കഴിഞ്ഞില്ല. കന്നഡ, തമിഴ്, തെലുങ്ക്, ഹിന്ദി തുടങ്ങിയ ഭാഷകളിലായി 200 ഓളം ചിത്രങ്ങളിൽ സരോജാദേവി അഭിനയിച്ചു. തുടർച്ചയായി161 ചിത്രങ്ങളിൽ നായികാവേഷം ചെയ്തു. പത്മശ്രീ, പത്മഭൂഷൺ പുരസ്കാരങ്ങൾ നൽകി രാജ്യം ആദരിച്ചു.

നിപ - പാലക്കാട് (ഇൻട്രോ)

പാലക്കാട് ജില്ലയിൽ വീണ്ടും നിഷ മരണം നടന്ന സാഹചര്യത്തിൽ ആരോഗ്യവകുപ്പ് പ്രതിരോധ പ്രവർത്തനങ്ങൾ ഊർജ്ജിതമാക്കി. മണ്ണാർക്കാട് നഗര സഭയിലെയും, കുമരംപുത്തൂർ, കാരാകുറിശ്ശി, കരിമ്പുഴ പഞ്ചത്തുകളിലെയും 17 വാർഡുകൾ ജില്ലാ കളക്ടർ കണ്ടെൻമെന്റ് സോണായി പ്രഖ്യാപിച്ച് നിയന്ത്രണങ്ങൾ ഏർപ്പെടുത്തിയിട്ടുണ്ട്.

വിശദാംശങ്ങളുമായി ആകാശവാണി പാലക്കാട് ജില്ലാ പ്രതിനിധി ഫൈസൽ അലിമുത്ത്.....

(വോയ്സ്)

നിപ - സമ്പർക്ക പട്ടിക

പാലക്കാട്ടെ സ്വകാര്യ ആശുപത്രിയിൽ മരിച്ച 57 കാരന് നിപാ സ്ഥിരീകരിച്ച സാഹചര്യത്തിൽ, ഇദ്ദേഹത്തിന്റെ സമ്പർക്കപ്പട്ടിക തയ്യാറാക്കി. 46 പേരാണ് പട്ടികയിലുള്ളത്. റൂട്ട് മാഷും തയ്യാറാക്കി. പുണെ വൈറോളജി ഇൻസ്റ്റിറ്റ്യൂട്ടിൽ നിന്നുള്ള സ്ഥിരീകരണം ലഭ്യമാകുമ്പോൾ കൂടുതൽ നടപടി സ്വീകരിക്കും. സ്ഥിരഗതികൾ വിലയിരുത്താൻ മന്ത്രി വീണാ ജോർജിന്റെ നേതൃത്വത്തിൽ ഉന്നതതല യോഗം ചേർന്നു. ആറ് ജില്ലയിലെ ആശുപത്രികൾക്ക് ജാഗ്രതാ നിർദ്ദേശം നൽകി. പാലക്കാട്, മലപ്പുറം, കോഴിക്കോട്, കണ്ണൂർ, വയനാട്, തൃശ്ശൂർ ജില്ലയിലെ ആശുപത്രികൾക്കാണ് നിർദ്ദേശം. നിപാ ലക്ഷണങ്ങളോടു കൂടിയ പനി, മസ്തിഷ്ക ജ്വരം എന്നിവയുണ്ടെങ്കിൽ റിപ്പോർട്ട് ചെയ്യണം.

നിമിഷ പ്രിയ

യമനിൽ വധശിക്ഷ കാത്തു കഴിയുന്ന മലയാളി നിമിഷ പ്രിയയുടെ മോചനത്തിന് ഇടപെടണമെന്നാവശ്യപ്പെട്ട് പ്രധാനമന്ത്രി നരേന്ദ്രമോദിയ്ക്ക് മുഖ്യമന്ത്രി പിണറായി വിജയൻ കത്തയച്ചു. മറ്റുനാളാണ് വധശിക്ഷ നടപ്പിലാക്കാൻ യമൻ തീരുമാനിച്ചിട്ടുള്ളത്.

ബ്രേക്ക്

ഈ വാർത്തകൾ ആകാശവാണിയിൽ നിന്ന്...

(ബ്രേക്ക്)

സ്രാവ് ബോധവൽക്കരണ ദിനം

ഇന്ന്, ലോക സ്രാവ് അവബോധ ദിനം. സ്രാവുസംരക്ഷണത്തിന് ഊർജ്ജിത ശ്രമങ്ങളാണ് കേന്ദ്ര സമുദ്രമത്സ്യ ഗവേഷണ സ്ഥാപനം -CMFRI നടത്തുന്നത്. വിവിധ ഏജൻസികളുടെ പങ്കാളിത്തത്തോടെ ദേശീയ ശിൽപ്പശാലയും പാനൽ ചർച്ചയും ഇന്ന് CMFRI-യിൽ നടക്കുന്നു.

ശുചിത്വസാഗരം (ഇൻട്രോ)

ശുചിത്വസാഗരം സുന്ദരതീരം പദ്ധതിയിൽ മികച്ച പ്രവർത്തനം നടത്തിയ ഗ്രാമപഞ്ചായത്തിനുള്ള പുരസ്കാരം ഏറ്റുവാങ്ങി കോഴിക്കോട് ചേമഞ്ചേരി ഗ്രാമപഞ്ചായത്ത്. കടൽതീരം പ്ലാസ്റ്റിക് മുക്തവും ശുചിത്വമുള്ളതും മനോഹരവുമാക്കുന്നതിനും അതിലൂടെ സ്വാഭാവിക ആവാസവ്യവസ്ഥ

വീണ്ടെടുക്കുന്നതിനുമായി ഫിഷറീസ് വകുപ്പ് ആവിഷ്കരിച്ച പദ്ധതി മികച്ച രീതിയിൽ നടപ്പാക്കിയതിനാണ് പുരസ്കാരം.

വിശദാംശങ്ങളുമായി ആകാശവാണി കോഴിക്കോട് ജില്ലാ പ്രതിനിധി നസീർ ബാബു.....

(വോയ്സ്)

മാർ ഇവാനിയോസ്

മാർ ഇവാനിയോസിന്റെ എഴുപത്തിരണ്ടാമത് ഓർമ്മപ്പെരുന്നാൾ നാളെ ആചരിക്കും. ഇതിനോടനുബന്ധിച്ചുള്ള തീർത്ഥാടന പദയാത്ര ഇന്ന് വൈകിട്ട് പട്ടം സെന്റ് മേരീസ് പള്ളി ഖബറിടത്തിൽ എത്തിച്ചേരും. വൈകിട്ട് ആറ് മണിക്ക് നടക്കുന്ന പ്രാർത്ഥന മേജർ ആർച്ച്ബിഷപ്പ് കർദ്ദിനാൾ മാർ ബസേലിയോസ് ക്ളീമിസ് കാതോലിക്കാ ബാവായുടെ മുഖ്യ കാർമ്മികത്വത്തിൽ നടക്കും.

ഹയർ സെക്കൻഡറി-കോൺക്രേറ്റ്

പാഠ്യപദ്ധതി പരിഷ്കരണത്തിന്റെ ഭാഗമായി 23 ന് തിരുവനന്തപുരത്ത് ഹയർ സെക്കൻഡറി കോൺക്രേറ്റ് സംഘടിപ്പിക്കും. വിദ്യാഭ്യാസ പ്രവർത്തകർ, വിദഗ്ധർ, സംഘടനാ പ്രതിനിധികൾ, വിദ്യാർത്ഥികൾ എന്നിവരുടെയെല്ലാം അഭിപ്രായം തേടിയശേഷമാകും പരിഷ്കരണമെന്ന് മന്ത്രി വി.ശിവൻകുട്ടി അറിയിച്ചു.

മന്ത്രി വി. ശിവൻകുട്ടി - കണ്ണൂർ

മന്ത്രി വി. ശിവൻകുട്ടി നാളെ കണ്ണൂർ ജില്ലയിൽ വിവിധ പരിപാടികളിൽ പങ്കെടുക്കും. രാവിലെ പത്യാമ്പലം കൃഷ്ണ ബീച്ച്

റിസോർട്ടിൽ ലോക നൈപുണ്യദിന പരിപാടി ഉദ്ഘാടനം ചെയ്യും. തലശ്ശേരി മണ്ഡലം മെറിറ്റ് അവാർഡ് വിതരണം,കൂത്തുപറമ്പ് ഗവ. ഹയർ സെക്കൻഡറി സ്കൂൾ കെട്ടിടോദ്ഘാടനം, പടിയൂർ സ്കൂൾ കെട്ടിടോദ്ഘാടനം എന്നിവയും നാളെ നിർവഹിക്കും

ടെസ്റ്റ് ക്രിക്കറ്റ്

ഇംഗ്ലണ്ടിനെതിരായ ടെസ്റ്റ് ക്രിക്കറ്റ് പരമ്പരയിലെ മൂന്നാം മത്സരം ജയിക്കാൻ ഇന്ത്യയ്ക്ക് ഇനിവേണ്ടത് 135 റൺസ്. നാല് വിക്കറ്റ് നഷ്ടത്തിൽ 58 റൺസ് എന്ന നിലയിൽ ഇന്ത്യ ലോഡ്സ് ടെസ്റ്റിലെ അവസാന ദിനമായ ഇന്ന് ബാറ്റിങ് പുനരാരംഭിക്കും. ഇംഗ്ലണ്ട് രണ്ടാം ഇന്നിങ്സിൽ ഉയർത്തിയ 193 റൺസ് എന്ന വിജയലക്ഷ്യമാണ് ഇന്ത്യക്ക് മറികടക്കേണ്ടത്.

ലോക ക്ലബ്ബ് ചുട്ട്ബോൾ

ലോക ക്ലബ്ബ് ചുട്ട്ബോൾ കിരീടം ചെൽസിക്ക്. ഇന്നലെ ന്യൂയോർക്കിൽ നടന്ന ഫൈനൽ പോരാട്ടത്തിൽ ഏകപക്ഷീയമായ 3 ഗോളുകൾക്ക് പി എസ് ജി യെ പരാജയപ്പെടുത്തിയാണ് ചെൽസിയുടെ കിരീട നേട്ടം.

മഴ

മധ്യപ്രദേശ്, ഗോവ, കേരളം, തീരദേശ കർണാടക, ജമ്മു കശ്മീർ, ലഡാക്ക് എന്നിവിടങ്ങളിൽ അടുത്ത ദിവസങ്ങൾ കനത്ത മഴയ്ക്കു സാധ്യതയെന്ന് കാലാവസ്ഥാ വകുപ്പ്. കണ്ണൂർ കാസർഗോഡ് ജില്ലകളിൽ ഇന്ന് മഞ്ഞ ജാഗ്രത പ്രഖ്യാപിച്ചു.
